

## احادیث اور موسیقی

نبی صلی اللہ علیہ وسلم کے زمانے میں موسیقی عرب معاشرت کا حصہ تھی۔ عبادت، خوشی، غم، جنگ اور تفریح جیسے مختلف مواقع پر موسیقی اور آلات موسیقی کا استعمال عام تھا۔ حدیثوں کے مطالعے سے یہ بات واضح ہوتی ہے کہ نبی صلی اللہ علیہ وسلم نے نہ صرف موسیقی کو پسند فرمایا، بلکہ بعض موقعوں پر اس کے استعمال کی ترغیب بھی دی۔ ثقہ روایتوں سے معلوم ہوتا ہے کہ ام المومنین سیدہ عائشہ نے نبی صلی اللہ علیہ وسلم کی موجودگی میں گانا سنا؛ شادی کے موقع پر نبی صلی اللہ علیہ وسلم نے گانے کی ترغیب دی؛ ہجرت کے بعد آپ مدینہ تشریف لائے تو عورتوں نے دف بجا کر گیت گائے اور آپ نے انھیں پسند فرمایا؛ ماہر فن مغنیہ نے آپ کی خدمت میں حاضر ہو کر اپنا گانا سنانے کی خواہش ظاہر کی تو آپ نے سیدہ عائشہ کو اس کا گانا سنوایا؛ سیدہ عائشہ حضور کے شانے پر سر رکھ کر بہت دیر تک گانا سنتی اور رقص دیکھتی رہیں؛ سفروں میں آپ نے صحرائی نعموں کی معروف قسم حدی خوانی کو نہ صرف پسند فرمایا، بلکہ اپنے اونٹوں کے لیے ایک خوش آواز حدی خوان بھی مقرر کیا اور اعلان نکاح کے لیے آپ نے آلہ موسیقی دف بجانے کی تاکید فرمائی۔ ان موضوعات پر متعدد روایتیں حدیث کی کتابوں میں نقل ہوئی ہیں۔ چند نمائندہ روایتیں حسب ذیل ہیں:

عید پر موسیقی

عن عائشة قالت: دخل علي رسول الله صلى الله عليه وسلم و عندي

جاریتاً تغنیان بغناء بعات فاضطجع علی الفراش و حول و جھہ و دخل  
ابوبکر فانتھرنی و قال مزمارۃ الشیطان عند النبی فاقبل علیہ رسول اللہ  
علیہ السلام فقال دعھما فلما غفل غمزتھما فخرجتا و کان یوم  
عید۔ (بخاری، رقم ۹۰۷)

”سیدہ عائشہ رضی اللہ عنہا فرماتی ہیں: رسول اللہ صلی اللہ علیہ وسلم میرے ہاں تشریف لائے۔ اس  
موقع پر دو (مغنیہ) لونڈیاں جنگ بعات کے گیت گارہی تھیں۔ آپ بستر پر دراز ہو گئے اور اپنا رخ  
دوسری جانب کر لیا۔ (اسی اثنا میں) حضرت ابوبکر گھر میں داخل ہوئے۔ (گانے والیوں کو دیکھ کر)  
انھوں نے مجھے سرزنش کی اور کہا: نبی صلی اللہ علیہ وسلم کے سامنے یہ شیطانی ساز (کیوں)؟ (یہ سن  
کر) رسول اللہ صلی اللہ علیہ وسلم متوجہ ہوئے اور فرمایا: انھیں (گانا بجانا) کرنے دو۔ پھر جب  
حضرت ابوبکر دوسرے کام میں مشغول ہو گئے تو میں نے ان (گانے والیوں کو چلے جانے کا) اشارہ  
کیا تو وہ چلی گئیں۔ یہ عید کا دن تھا۔“

اس روایت سے حسب ذیل باتیں معلوم ہوتی ہیں:

- ام المومنین سیدہ عائشہ عید کے روز گیت سن رہی تھیں۔
- یہ گیت نبی صلی اللہ علیہ وسلم کے گھر میں گائے جا رہے تھے۔
- گانے والیاں ماہر فن مغنیات تھیں۔<sup>۲</sup>

۲ محدثین نے اس روایت کو ”صحیح“ قرار دیا ہے۔

۳ روایت میں ”جاریتاً“ (دو لونڈیاں) کا لفظ استعمال ہوا ہے۔ اس سے بعض لوگوں نے ”بچیاں“ مراد لیا ہے۔  
اس میں شبہ نہیں کہ ”جاریۃ“ کا لفظ ”بچی“ کے معنی میں بھی آتا ہے، مگر یہاں لازم ہے کہ اس سے ”لونڈیاں“ ہی  
مراد لیا جائے اور لونڈیاں بھی وہ جو ماہر فن مغنیات کی حیثیت سے معروف تھیں۔ روایت کے اسلوب بیان کے  
علاوہ اس کی سب سے بڑی دلیل یہ ہے کہ دوسرے طریق میں ”جاریتاً“ کے بجائے ”قینتاً“ کے الفاظ نقل  
ہوئے ہیں۔ ”قینۃ“ کا معلوم و معروف معنی ”پیشہ ور مغنیہ“ ہے۔ روایت یہ ہے:

عن عائشۃ ان ابا بکر دخل علیہا و النبی صلی اللہ علیہ وسلم عندھا یوم فطر او  
اضحی و عندھا قینتاً تغنیان بما تقاذفت الانصار یوم بعات فقال ابوبکر مزمار

○ گیت کے اشعار حمدیہ یا نعتیہ نہیں تھے۔ انصار کی قبل از اسلام جنگ کا ایک قصہ تھا جسے گیت کی صورت میں گایا جا رہا تھا۔

○ نبی صلی اللہ علیہ وسلم کے گھر میں تشریف لانے کے بعد بھی سیدہ نے گیت سننے کا سلسلہ جاری رکھا۔

○ آپ نے سیدہ عائشہ کو گانا سننے سے منع نہیں فرمایا۔

○ آپ نے گانے والیوں کو گانا گانے سے نہیں روکا۔

○ نبی صلی اللہ علیہ وسلم خود گانے کی طرف متوجہ نہیں ہوئے، تاہم جس طرح آپ نے سیدنا ابوبکر کی آواز سن لی، اس سے قیاس کیا جاسکتا ہے کہ آپ کو گانے کی آواز بھی سنائی دے رہی تھی۔

○ سیدنا ابوبکر نے اسے دیکھتے ہی ’مزمار الشیطان‘ یعنی شیطان کا ساز کے الفاظ سے تعبیر کیا۔

○ سیدنا ابوبکر نے جب گانے کو روک دینا چاہا تو نبی صلی اللہ علیہ وسلم نے انہیں منع فرما دیا۔

بخاری کی اس روایت سے یہ بات پوری طرح واضح ہو جاتی ہے کہ نبی صلی اللہ علیہ وسلم عید کے موقع پر موسیقی کو ناجائز نہیں سمجھتے تھے۔ ام المومنین سیدہ عائشہ کا آپ کی موجودگی میں گانا سننا، آپ کا اس پر نہ پابندی عائد کرنا اور نہ کسی ناراضی کا اظہار فرمانا، بلکہ سیدنا ابوبکر کو بھی مداخلت سے روک دینا، یہ سب باتیں موسیقی کے مباح ہونے ہی کو بیان کر رہی ہیں۔

اسی موضوع کی ایک روایت سیدہ ام سلمہ رضی اللہ عنہا کے حوالے سے المعجم الکبیر میں نقل ہوئی ہے۔ وہ بیان فرماتی ہیں:

الشیطان مرتین فقال النبی صلی اللہ علیہ وسلم دعہما یا ابابکر ان لكل قوم عیدا وان عیدنا هذا الیوم. (بخاری، رقم ۳۷۱۶)

”سیدہ عائشہ بیان کرتی ہیں: ابوبکر رضی اللہ عنہ عید الفطر یا عید الاضحیٰ کے روزان کے پاس آئے نبی صلی اللہ وسلم بھی وہاں موجود تھے۔ اس وقت دو مغنیہ لونڈیاں وہ گیت گارہی تھیں جو انصار نے جنگ بعثت میں پڑھے تھے۔ سیدنا ابوبکر نے دو مرتبہ کہا: یہ شیطانی ساز (کیوں)؟ نبی صلی اللہ علیہ وسلم نے سن کر ابوبکر سے فرمایا: انہیں گانے دو۔ ہر قوم کا ایک عید کا دن ہوتا ہے۔ اور آج ہماری عید کا دن ہے۔“

دخلت علينا جارية لحسان بن ثابت يوم فطر ناشرة شعرها معها  
 دف تغنى فزجرتها ام سلمة فقال النبى دعيها يا ام سلمة فان لكل قوم عيداً وهذا يوم عيدنا.  
 ”عيد الفطر کے دن حسان بن ثابت رضی اللہ عنہ کی ایک لونڈی ہمارے پاس آئی۔ اس کے بال بکھرے ہوئے تھے۔ اس کے پاس دف تھا اور وہ گیت گارہی تھی۔ سیدہ ام سلمہ نے اسے ڈانٹا۔ اس پر نبی صلی اللہ علیہ وسلم نے فرمایا: ام سلمہ اسے چھوڑ دو۔ بے شک ہر قوم کی عید ہوتی ہے اور آج کے دن ہماری عید ہے۔“

(رقم ۵۵۸)

### شادی بیاہ پر موسیقی

عن ابن عباس قال انكحت عائشة ذات قرابة لها من الانصار ف جاء رسول الله صلى الله عليه وسلم فقال اهديتم الفتاة قالوا نعم قال ارسلتم معها من يغنى قالت لا فقال رسول الله صلى الله عليه وسلم: ان الانصار قوم فيهم عزل فلو بعثتم معها من يقول: اتيناكم اتيناكم فحيانا وحياءكم. (ابن ماجه، رقم ۱۹۰۰)

”حضرت ابن عباس بیان کرتے ہیں کہ سیدہ عائشہ نے انصار میں سے اپنی ایک عزیزہ کا نکاح کیا۔ اس موقع پر نبی صلی اللہ علیہ وسلم بھی وہاں تشریف لائے۔ آپ نے (لوگوں سے) دریافت کیا: کیا تم نے لڑکی کو رخصت کر دیا ہے؟ لوگوں نے کہا: جی ہاں۔ آپ نے پوچھا: کیا اس کے ساتھ کوئی گانے والا بھی بھیجا ہے؟ سیدہ عائشہ نے کہا: جی نہیں۔ آپ نے فرمایا: انصار گانا پسند کرتے ہیں۔ یہ بہتر ہوتا کہ تم اس کے ساتھ کسی گانے والے کو بھیجتے جو یہ گیت گاتا:

۲۔ بخاری میں یہی روایت ان الفاظ میں نقل ہوئی ہے:

عن عائشة انها زفت امرأة الى رجل من الانصار، فقال نبى الله: يا عائشة ما كان معكم لهو، فان الانصار يعجبهم اللهو. (رقم ۲۸۶۷)

ہم تمہارے پاس آئے ہیں، ہم تمہارے پاس آئے ہیں۔

ہم بھی سلامت رہیں، تم بھی سلامت رہو۔“

اس روایت سے یہ باتیں معلوم ہوتی ہیں:

○ نبی صلی اللہ علیہ وسلم نے گانے والے کو بھیجنے کے بارے میں جس انداز سے دریافت فرمایا، اس سے یہ قیاس کیا جاسکتا ہے کہ اہل عرب رخصتی کے موقع پر دلہن کے ساتھ بالعموم کسی گانے والے کو بھیجا کرتے تھے۔

○ نبی صلی اللہ علیہ وسلم نے یہ جان کر کہ گانے والے کو دلہن کے ہم راہ نہیں بھیجا گیا، خوش گوارا اثر کا اظہار نہیں فرمایا۔

○ آپ نے شادی کے موقع پر گانے والے کو دلہن کے ہم راہ بھیجنے کی ترغیب دی۔

○ آپ نے گائے بغیر گیت کے بول بھی ادا فرمائے۔

○ آپ نے انصار کے گانا پسند کرنے کو بیان فرمایا اور اسے باطل قرار نہیں دیا۔

اس روایت سے یہ بات واضح ہوتی ہے کہ شادی بیاہ کے موقع پر نبی صلی اللہ علیہ وسلم گیتوں کو پسند فرماتے تھے۔ اس کے بعض دوسرے طریق سے معلوم ہوتا ہے کہ نبی صلی اللہ علیہ وسلم نے یہ گفتگو اس بنا پر فرمائی کہ آپ کو شادی والے گھر میں گانے کی کوئی آواز سنائی نہ دی۔ ابن حبان کی روایت ہے:

عن عائشة قالت كان في  
حجری جاریة من الانصار  
فزوجتها قالت فدخل علي  
رسول الله صلى الله عليه وسلم  
يوم عرسها فلم يسمع غناء ولا  
”سیدہ عائشہ بیان کرتی ہیں: میرے زیر  
کفالت ایک انصاری لڑکی رہتی تھی۔ میں نے  
اس کی شادی کر دی۔ شادی کے روز نبی صلی اللہ  
علیہ وسلم میرے ہاں تشریف لائے۔ اس موقع  
پر آپ نے نہ کوئی گیت سنا اور نہ کوئی کھیل

”عائشہ رضی اللہ عنہا سے روایت ہے کہ انھوں نے ایک خاتون کو ایک انصاری شخص سے بیاہ کر  
رخصت کر دیا۔ (اس موقع پر) نبی صلی اللہ علیہ وسلم نے فرمایا: عائشہ، (کیا وجہ ہے کہ تم لوگوں کے  
ساتھ کچھ گانا بجانا نہیں تھا، حالانکہ) انصار تو گانے بجانے سے خوش ہوتے ہیں۔“

۵۔ محدثین نے اس روایت کو ”حسن“ قرار دیا ہے۔

لعبا فقال يا عائشة هل غنيتم  
عليها او لا تغنون عليها ثم قال  
ان هذا الحى من الانصار يحبون  
الغناء. (رقم ۵۸۷۵)

دیکھا۔ (یہ صورت حال دیکھ کر) آپ نے  
فرمایا: عائشہ، کیا تم لوگوں نے اسے گانا سنا یا ہے  
یا نہیں؟ پھر فرمایا: یہ انصار کا قبیلہ ہے جو گانا پسند  
کرتے ہیں۔“

## جشن پر موسیقی

۱۔ عن ابن عائشة لما قدم رسول الله صلى الله عليه وسلم المدينة جعل  
النساء و الصبيان يقلن :

طلع البدر علينا من ثنيات الوداع  
وجب الشكر علينا ما دعا لله داع  
ايها المبعوث فينا جئت بالامر المطاع

(السيرة الحلبية ۲/۲۳۵)

۲۔ عن انس بن مالك ان النبي صلى الله عليه وسلم مر ببعض المدينة  
فاذا هو بجوار يضربون بدفهن و يتغنين و يقلن:

نحن جوار من بني النجار

يا حبذا محمد من جار

فقال النبي صلى الله عليه وسلم: الله يعلم انى لأ حكن .

(ابن ماجه، رقم ۱۸۹۹)

۱۔ ”ابن عائشہ سے روایت ہے: جب نبی صلی اللہ علیہ وسلم مدینہ تشریف لائے تو عورتوں اور بچوں  
نے یہ گیت گایا:

آج ہمارے گھر میں وداع کے ٹیلوں سے چاند طلوع ہوا ہے۔

ہم پر شکر اس وقت تک واجب ہے، جب تک اللہ کو پکارنے والے اسے پکاریں۔

اے نبی، آپ ہمارے پاس ایسا دین لائے ہیں جو لائق اطاعت ہے۔“

۲۔ ”انس بن مالک رضی اللہ عنہ بیان کرتے ہیں: (شہر میں داخل ہونے کے بعد جب) نبی صلی اللہ علیہ وسلم مدینہ کی ایک گلی سے گزرے تو کچھ باندیاں دف بجا کر یہ گیت گارہی تھیں:  
ہم بنی نجار کی باندیاں ہیں۔<sup>۱</sup>

خوشا نصیب کہ آج محمد ہمارے ہمسائے بنے ہیں۔

(یہ سن کر) نبی صلی اللہ علیہ وسلم نے فرمایا: اللہ جانتا ہے کہ میں تم لوگوں سے محبت رکھتا ہوں۔<sup>۲</sup>  
یہ اس موقع کی روایات ہیں جب نبی صلی اللہ علیہ وسلم مکہ سے ہجرت کے بعد مدینہ میں داخل ہوئے۔  
ان سے حسب ذیل باتیں معلوم ہوتی ہیں:

○ نبی صلی اللہ علیہ وسلم کے استقبال کے موقع پر جشن کا سا سماں تھا۔

○ خوشی کے اظہار کے لیے گیت گائے گئے۔

○ یہ گیت لونڈیوں نے گائے۔

○ گانے کے ساتھ انھوں نے ایک آلہ موسیقی دف بھی استعمال کیا۔

○ نبی صلی اللہ علیہ وسلم اور صحابہ کرام نے گیت سنے اور ناپسندیدگی کا تاثر نہیں دیا۔

○ گانے والی باندیوں سے نبی صلی اللہ علیہ وسلم نے شفقت و محبت کا اظہار فرمایا۔

۱۔ یہاں ’جوار‘ کا ترجمہ ’پچھان‘ کرنا درست نہیں ہے، کیونکہ دوسرے طریق میں اس کے بجائے ’قینات‘ (مغنیات) آیا ہے:

عن انس بن مالک قال قال النبی علی حی من بنی النجار فاذا جوار ی یضربن  
بالدف ویقلن نحن قینات من بنی النجار فحبذا محمد من جار فقال النبی  
اللہ یعلم ان قلبی یحبکم . (المعجم الصغیر، رقم ۷۸)

”انس بن مالک سے مروی ہے کہ نبی صلی اللہ علیہ وسلم بنی نجار کے ایک قبیلے کے پاس سے گزرے تو آپ نے دیکھا کہ کچھ لونڈیاں دف بجا رہی ہیں اور کہہ رہی ہیں کہ ہم بنی نجار کی گانے والیاں ہیں۔ ہماری خوش قسمتی ہے کہ آج محمد ہمارے ہمسائے بنے ہیں۔ آپ نے فرمایا: اللہ جانتا ہے کہ میرے دل میں تمہارے لیے محبت ہے۔“

۲۔ محدثین نے اس روایت کو ’صحیح‘ قرار دیا ہے۔

یہ اور اس موضوع کی دوسری روایتوں سے معلوم ہوتا ہے کہ جب نبی صلی اللہ علیہ وسلم مدینہ میں داخل ہوئے تو اہل مدینہ نے آپ کا فقید المثل استقبال کیا۔ مدینے میں جشن برپا تھا۔ ہر چھوٹا بڑا آپ کی آمد کی خوشی میں مسرور تھا۔ اس موقع پر عام عورتوں اور بچوں اور مغنیات نے دف بجا کر استقبالیہ نغمے بھی گائے، جنہیں نبی صلی اللہ علیہ وسلم نے پسند فرمایا۔ چنانچہ ان کی بنا پر یہ بات پورے اطمینان سے کہی جاسکتی ہے کہ جشن یا خوشی کی تقریب کے موقع پر گیت گائے جاسکتے ہیں اور آلات موسیقی کو استعمال کیا جاسکتا ہے۔

### سفر میں موسیقی

عن سلمة بن الاكوع رضى الله عنه قال خرجنا مع النبي صلى الله عليه وسلم الى خيبر فسرنا ليلا فقال رجل من القوم لعامر يا عامر الا تسمعنا من هنيهاتك و كان عامر رجلا شاعرا فحدا فنزل يحدو بالقوم يقول:

اللهم لولا انت ما اهدينا

ولا تصدقنا ولا صلينا

فاغفر فداء لك ما ابقينا

و ثبت الاقدام ان لاقينا

والقين سكينه علينا

انا اذا صيح بنا ابينا

وبالصياح عولوا علينا

فقال رسول الله صلى الله عليه وسلم: من هذا السائق؟ قالوا: عامر بن الاكواع. قال: يرحمه الله. (بخاری، رقم ۳۹۶۰)

”سلمہ بن الاکواع سے روایت ہے کہ ہم رات کے وقت نبی صلی اللہ علیہ وسلم کے ہمراہ خیبر کی طرف روانہ ہوئے۔ لوگوں میں سے ایک آدمی نے عامر سے کہا: تم ہمیں اپنے شعر کیوں نہیں سناتے؟ عامر جو حدی خوان شاعر تھے، (لوگوں کی فرمائش سن کر) سواری سے اترے اور یہ (اشعار) گانے لگے:

اے پروردگار، اگر تیری ہدایت ہمیں میسر نہ ہوتی  
تو ہم نماز اور زکوٰۃ ادا نہ کر پاتے۔

ہمارے گناہوں کو بخش دے، (جو ہم کر چکے ہیں اور) جو ہم سے سرزد ہوں گے، ہم تیری راہ میں  
قربان ہونے کے لیے تیار ہیں۔

جنگ میں ہمیں ثابت قدمی عطا فرما۔  
اور ہم پر اپنی رحمت نازل فرما۔

جب دشمن ہمیں لکارتا ہے تو ہم (خوف زدہ ہونے سے) انکار کر دیتے ہیں۔  
وہ پکار پکار کر ہم سے نجات چاہتے ہیں۔

نبی صلی اللہ علیہ وسلم نے پوچھا: یہ گانے والا کون ہے؟ لوگوں نے کہا: عامر بن الاکواع۔ آپ نے  
فرمایا: اللہ اس پر رحم کرے۔<sup>۵</sup>

اس روایت سے حسب ذیل باتیں معلوم ہوتی ہیں:

- صحابہ کرام نبی صلی اللہ علیہ وسلم کے ہمراہ جہاد کے مقصد سے دوران سفر میں تھے۔
- ایک صحابی کی فرمائش پر دوسرے صحابی نے حدی خوانی شروع کی یعنی اشعار گا کر پڑھنے لگے۔
- گانے والے کی آواز اس قدر بلند تھی کہ نبی صلی اللہ علیہ وسلم تک بھی پہنچی۔
- آپ نے پسندیدگی کے ساتھ گانے والے کا نام معلوم کیا۔
- اس کے اچھے اشعار سن کر آپ نے اس کے لیے رحمت کی دعا فرمائی۔

”حدی خوانی“ صحرائی نغمے کی ایک صنف ہے۔ قدیم عرب میں ساربان صحراؤں میں سفر کرتے  
ہوئے حدی خوانی کرتے تھے۔ اس کا اصل مقصد تو اونٹوں کو مست کر کے انھیں تیز رفتاری کی طرف مائل  
کرنا ہوتا تھا، مگر شتر سوار بھی اس سے پوری طرح حظ اٹھایا کرتے تھے۔ اس کے بارے میں حدیث کی  
کتابوں میں متعدد روایتیں موجود ہیں۔ ان سے معلوم ہوتا ہے کہ نبی صلی اللہ علیہ وسلم اور صحابہ کرام بھی  
صحرائی سفروں کے دوران میں حدی خوانی سے محظوظ ہوتے تھے۔

بعض روایتوں سے معلوم ہوتا ہے کہ نبی صلی اللہ علیہ وسلم نے ایک نہایت خوش آواز حدی خوان  
انجشہ کو اپنے سفروں کے لیے مقرر کر رکھا تھا۔ ایک سفر کے دوران میں جب اس کے نعمات سے مسرور ہو

۵ محدثین نے اس روایت کو صحیح قرار دیا ہے۔

کراونٹ بہت تیز چلنے لگے تو نبی صلی اللہ علیہ وسلم نے اسے محبت سے ڈانٹا کہ وہ اونٹوں پر سوار خواتین کا لحاظ کرے۔ ایسا نہ ہو کہ وہ اونٹوں کی تیز رفتاری کی وجہ سے گر جائیں۔ انس بن مالک رضی اللہ عنہ بیان کرتے ہیں:

”نبی صلی اللہ علیہ وسلم کے لیے ایک حدی خوان مقرر تھا۔ اس کا نام انجشہ تھا۔ وہ نہایت خوش آواز تھا۔ نبی صلی اللہ علیہ وسلم نے (ایک سفر کے دوران میں اسے) فرمایا: انجشہ آہستہ، کہیں نازک آگینوں کو توڑ نہ ڈالنا۔ قتادہ کہتے ہیں:

النساء. (بخاری، رقم ۵۸۵۷)

اس سے نازک عورتیں مراد ہیں۔“

یہاں یہ واضح رہے کہ محققین کے نزدیک حدی خوانی عرب کی اصناف موسیقی ہی میں شامل ہے۔ ڈاکٹر جوادی نے اپنی شہرہ آفاق کتاب ”المفصل فی تاریخ العرب قبل الاسلام“ میں اس کا ذکر اسی پہلو سے کیا ہے:

”حدی خوانی عربوں کے گانے کی قدیم ترین قسموں میں سے ہے۔ یہ صنف بالعموم سفروں کے ساتھ مخصوص تھی۔ موجودہ زمانے میں بھی صحراؤں میں اس کی یہی حیثیت ہے۔ اس کے علاوہ چونکہ اس کے نغمے جذبات غم کے ساتھ کافی ہم آہنگ ہوتے ہیں، اس لیے غم کے مواقع پر بھی یہ صنف اختیار کی جاتی تھی۔ نبی صلی اللہ علیہ وسلم نے ایک حدی خوان (البراء بن مالک بن نضر) مقرر کر رکھا تھا جو مردوں کے لیے حدی خوانی کرتا تھا۔ ایک اور نہایت خوش گلو حدی خوان (انجشہ) تھا۔ یہ نبی صلی اللہ علیہ

والحداء، هو من اقدم انواع الغناء عند العرب، یعنی یہ فی الاسفار خاصة، ولا زال علی مکانته و مقامه فی البادية حتی الیوم. و یتغنی به فی المناسبات المحزنة ایضاً لملاءمة نغمته مع الحزن. وقد کان للرسول حادی هو البراء بن مالک بن النضر الانصاری) و کان حذاء للرجال. و کان له حذاء آخر، یقال له (انجشة الحادی) و کان جمیل

الصوت اسود، و كان يحدو  
للنساء، نساء النبي، و كان  
غلاماً للرسول. (۱۱۶/۵)  
مزید لکھتے ہیں:

والحداء هو في الواقع غناء اهل  
البادية، ... هذا النوع من الغناء  
مما يتناسب مع لحن البوادي و  
نغمها الحزينة البسيطة التي  
تطرب بها طبيعة البداوة نفس  
الاعراب. (۱۱۷/۵) ہے۔

ابن خلدون نے اپنی کتاب ”مقدمہ“ میں لکھا ہے کہ حدی خوانی کا مقصد محض قافلے کے شرکا کو محفوظ کرنا نہیں ہوتا، بلکہ اس کے ساتھ اونٹوں کو نغموں سے سرشار کر کے ان کی رفتار کو تیز کرنا بھی ہوتا ہے: ”(مسرور ہونے کی یہ کیفیت انسان تو انسان بے زبان جانور میں بھی پائی جاتی ہے۔ چنانچہ اونٹ ساربانوں کی حدی خوانی سے اور ہوڑے سیٹی اور چیخ سے متاثر ہو جاتے ہیں جیسا کہ آپ کو معلوم ہی ہے کہ اگر نغمات متناسب اور فن موسیقی کے موافق ہوں تو ان سے جانور مست ہو جاتے ہیں۔“ (۸۰/۲)

## آلات موسیقی

عن الربيع بنت معوذ قالت دخل علي النبي صلى الله عليه وسلم غداة  
بنی علی فجلس علی فراشی کمجلسک منی و جویریات یضربن  
بالدف و یندبن من قتل من ابائهن یوم بدر حتی قالت جاریة و فینا نبی  
یعلم ما فی غد فقال النبی لا تقولی هکذا و قولی ما کنت تقولین.  
(بخاری، رقم ۳۷۷۹)

”ربیع بنت معوذ بیان کرتی ہیں: جب میری رخصتی ہوئی تو نبی صلی اللہ علیہ وسلم ہمارے ہاں تشریف لائے اور میرے بچھونے پر اسی طرح بیٹھے جس طرح تم میرے سامنے بیٹھے ہو۔ اس وقت ہماری (گانے والی) باندیاں دف پر بدر میں قتل ہونے والے اپنے آبا کا نوحہ (اشعار کی صورت میں) گارہی تھیں۔ ان میں سے ایک باندی نے (گاتے ہوئے) کہا: اس وقت ہمارے درمیان وہ نبی موجود ہیں جنہیں آنے والے دنوں کی باتیں بھی معلوم ہیں۔ اس پر نبی صلی اللہ علیہ وسلم نے فرمایا: یہ (مصرع) نہ کہو، وہی کہو جو پہلے کہہ رہی تھی“<sup>۹</sup>۔

اس روایت سے حسب ذیل باتیں معلوم ہوتی ہیں:

- نبی صلی اللہ علیہ وسلم شادی کی کسی تقریب میں گئے تو باندیاں گیت گارہی تھیں۔
- آپ کی آمد کے باوجود گانے کا سلسلہ جاری رہا۔
- گانے والیاں گانے میں دف استعمال کر رہی تھیں۔
- نبی صلی اللہ علیہ وسلم توجہ سے گانا سن رہے تھے۔ یہی وجہ ہے کہ آپ نے انہیں بعض اشعار پڑھنے سے منع فرمایا۔

○ چند اشعار سے منع کر کے نبی صلی اللہ علیہ وسلم نے گیت جاری رکھنے کا ارشاد فرمایا۔ اس روایت سے معلوم ہوتا ہے کہ نبی صلی اللہ علیہ وسلم نے عرب میں کثرت سے استعمال ہونے والے آلہ موسیقی دف پر کوئی پابندی عائد نہیں فرمائی تھی۔ درج بالا دیگر روایتیں بھی اگر پیش نظر رہیں تو اندازہ ہوتا ہے کہ خوشی کی تقریبات میں گیتوں کے ساتھ اس کا استعمال عام تھا۔ نبی صلی اللہ علیہ وسلم کے سامنے اسے مختلف موقعوں پر بجایا گیا اور آپ نے اس پر کوئی نکیر نہیں فرمائی۔ بعض روایتیں اس کے جواز سے آگے بڑھ کر نکاح کے موقع پر اس کے لزوم کو بھی بیان کرتی ہیں:

قال رسول اللہ صلی اللہ علیہ وسلم: ”رسول اللہ صلی اللہ علیہ وسلم نے فرمایا: (نکاح و سلم: فصل بین الحلال والحرام الدف والصوت فی النکاح۔  
کے) حلال اور حرام میں فرق یہ ہے کہ دف بجایا جائے اور بلند آواز سے اعلان کیا جائے۔“

(ابن ماجہ، رقم ۱۸۹۶)

۹ محدثین نے اس روایت کو صحیح قرار دیا ہے۔

دف کے آلہ موسیقی ہونے میں کوئی شبہ نہیں ہے۔ یہ ہاتھ سے بجانے والا ایک ساز ہے جو قدیم زمانے سے استعمال ہو رہا ہے۔ ڈاکٹر جو اد علی نے اس کے بارے میں لکھا ہے:

والدف من آلات الطرب      ”دف موسیقی کے مشہور اور قدیم آلات میں  
 القديمة المشهورة و يستعمل      سے ہے۔ یہ سرور اور خوشی کے جذبات کے  
 للتعبير عن العواطف في الفرح      اظہار کے لیے استعمال ہوتا ہے... عورتیں بھی  
 والسرور... و تنقرب به النساء      اسے بجاتی ہیں۔ عربوں کے ہاں یہ بالکل عام

۱۰ شریعت کی رو سے خفیہ نکاح باطل قرار پاتا ہے۔ چنانچہ نکاح کا اعلان شرائط نکاح میں شامل ہے۔ اسی بنا پر نبی صلی اللہ علیہ وسلم نے اپنے زمانے میں نکاح کے موقع پر دف بجانے کو ضروری قرار دیا۔ بیہقی سنن الکبریٰ کی ایک روایت میں یہی بات تفصیل سے بیان ہوئی ہے:

عن علي ابن ابي طالب أن رسول الله صلى الله عليه وسلم مر هو وأصحابه  
 بيني زريق فسمعوا غناء ولعبا فقال ما هذا قالوا نكاح فلان يا رسول الله  
 صلى الله عليه وسلم قال كمل لاينه هذا النكاح لا السفاح ولا النكاح السر  
 حتى يسمع دف أو يري دخان قال حسين وحدثني عمرو بن يحيى المازني  
 أن رسول الله صلى الله عليه وسلم كان يكره نكاح السر حتى يضرب  
 بالدف. (بیہقی سنن الکبریٰ، رقم ۱۴۴۷)

”حضرت علی رضی اللہ عنہ بیان کرتے ہیں: ایک مرتبہ نبی صلی اللہ علیہ وسلم صحابہ کے ہمراہ بنی زریق کے پاس سے گزرے۔ اس موقع پر آپ نے ان کے گانے بجانے کی آواز سنی۔ آپ نے پوچھا: یہ کیا ہے؟ لوگوں نے جواب دیا: یا رسول اللہ، فلاں شخص کا نکاح ہو رہا ہے۔ آپ نے فرمایا: اس کا دین مکمل ہو گیا۔ نکاح کا صحیح طریقہ یہی ہے۔ نہ بدکاری جائز ہے اور نہ پوشیدہ نکاح۔ یہاں تک کہ دف کی آواز سنائی دے یا دھواں اٹھتا ہو اور دکھائی دے۔ حسین نے کہا ہے اور مجھ سے عمرو بن یحییٰ المازنی نے بیان کیا کہ نبی صلی اللہ علیہ وسلم پوشیدہ نکاح کو ناپسند کرتے تھے یہاں تک کہ اس میں دف بجایا جائے۔“

نکاح کے موقع پر موسیقی کے استعمال کو نبی صلی اللہ علیہ وسلم نے اپنے زمانے اور تمدن کے لحاظ سے ضروری قرار دیا۔ موجودہ زمانے میں عرف اور حالات کے مطابق کوئی دوسرا طریقہ بھی اختیار کیا جاسکتا ہے۔

ایضاً . وقد كان شائعاً عند العرب، ينقرون به في افراحهم . ولما وصل الرسول الى يثرب، استقبال بفرح عظيم و بالغناء و بنقر الدفوف . و اكثر ما استعمله العرب في المناسبات المفرحة، كالنكاح، و رافقوا الضرب به اصوات الغناء. (تاريخ العرب ۱۰۸/۵)

تھا۔ وہ اسے خوشی کے موقعوں پر بجاتے تھے۔ نبی صلی اللہ علیہ وسلم جب مدینہ پہنچے تو آپ کا نہایت خوشی کے ساتھ گیت گا کر اور دف بجا کر استقبال کیا گیا۔ اہل عرب بالعموم اس کا استعمال نکاح جیسے خوشی کے مواقع پر کرتے تھے اور اس کو بجا کر اس کے ساتھ گیت گاتے تھے۔“

بائبل میں بھی متعدد مقامات پر اس کا ذکر آئے۔ موسیقی کے طور پر ہوا ہے۔ اردو زبان میں بائبل کی قاموس میں ”موسیقی کے ساز“ کے زیر عنوان بیان ہوا ہے:

”یہ (دف) غالباً بخجری قسم کا ساز تھا جو ہاتھ میں پکڑ کر بجا جاتا تھا۔ یہ گانے اور ناپنے میں تال دینے کے لیے استعمال ہوتا تھا۔ جشن کی محفلوں اور جلسوں میں یہ رونق پیدا کرتا تھا۔“

(قاموس الکتاب، ۹۷۸)

## فن موسیقی

عن السائب بن يزيد ان امرأة جاءت الى رسول الله صلى الله عليه وسلم فقال: يا عائشة تعرفين هذه؟ قالت: لا يا نبى الله. قال: هذه قينة بنى فلان تحبين ان تغنيك؟ فغنتها. (سنن البيهقي الكبرى، رقم ۸۹۶۰)

”سائب بن يزيد بیان کرتے ہیں کہ ایک عورت نبی صلی اللہ علیہ وسلم کی خدمت میں حاضر ہوئی۔ آپ نے (سیدہ عائشہ سے) فرمایا: عائشہ کیا تم اس عورت کو جانتی ہو؟ سیدہ نے کہا: جی نہیں، اے اللہ کے نبی۔ آپ نے فرمایا: یہ فلاں قبیلے کی گانے والی ہے۔ کیا تم اس کا گانا پسند کرو گی؟ چنانچہ اس نے سیدہ کو گانا سنایا۔“

اللہ محدثین نے اس روایت کو صحیح قرار دیا ہے۔

اس روایت کے بنیادی نکات یہ ہیں:

- فن موسیقی سے وابستہ ایک عورت نبی صلی اللہ علیہ وسلم کی خدمت میں حاضر ہوئی۔
- اس نے آپ سے اس خواہش کا اظہار کیا کہ وہ سیدہ عائشہ کو گانا سنانا چاہتی ہے۔
- نبی صلی اللہ علیہ وسلم نے اس پر نہ کراہت کا اظہار فرمایا اور نہ اسے سرزنش فرمائی۔
- اس کے برعکس آپ نے سیدہ سے اسے متعارف کرایا۔
- نبی صلی اللہ علیہ وسلم کی اجازت سے اس مغنیہ نے سیدہ کو گانا سنا یا۔

اس روایت سے یہ بات واضح ہوتی ہے کہ نبی صلی اللہ علیہ وسلم فن موسیقی کو اصلاً باطل نہیں سمجھتے تھے۔ اگر ایسا ہوتا تو آپ اس پیشہ ور مغنیہ کو ٹوک دیتے یا کم سے کم سیدہ کو اس کا گانا ہرگز نہ سننے دیتے۔ بعض دوسری روایتوں سے بھی معلوم ہوتا ہے کہ ماہر فن مغنی اور مغنیات اور رقص اور رقصائیں عرب میں موجود تھیں اور نبی صلی اللہ علیہ وسلم ان کے فن سے لطف اندوز ہونے کو معیوب نہیں سمجھتے تھے۔

ترندی اور بیہقی کی حسب ذیل روایتوں سے یہی تاثر ملتا ہے:

عن عائشة قالت: كان رسول الله جالسا فسمعنا لغطا وصوت صبيان فقام رسول الله صلى الله عليه وسلم فاذا حبشية تزفن والصبيان حولها فقال يا عائشة تعالي فانظري فجئت فوضعت لحيي على منكب رسول الله صلى الله عليه وسلم فجعلت انظر اليها ما بين المنكب الى رأسه فقال لي اما شبعث اما شبعث؟ قالت فجعلت اقول لا

”سیدہ عائشہ بیان کرتی ہیں: رسول اللہ صلی اللہ علیہ وسلم (ہمارے درمیان) تشریف فرما تھے۔ ایک بہ یک ہم نے بچوں کا شور سنا۔ رسول اللہ صلی اللہ علیہ وسلم کھڑے ہو گئے۔ پھر (ہم نے دیکھا کہ) ایک حبشی عورت ناچ رہی تھی۔ بچے اس کے ارد گرد موجود تھے۔ آپ نے فرمایا: عائشہ، آ کر دیکھو۔ (سیدہ کہتی ہیں کہ) میں آئی اور اپنی ٹھوڑی حضور کے شانے پر رکھ کر آپ کے کندھے اور سر کے مابین خلا میں سے اسے دیکھنے لگی۔ حضور نے کئی بار پوچھا: کیا ابھی جی نہیں بھرا؟ میں یہ دیکھنے کے لیے کہ آپ کو

۱۲۔ یہاں ’قینة‘ کے الفاظ استعمال ہوئے ہیں جس کے معنی ماہر فن اور پیشہ ور مغنیہ کے ہیں۔

لأنظر منزلتي عنده اذ طلع عمر  
قال فافرض الناس عنها قالت  
فقال رسول الله صلى الله عليه  
وسلم انى لأنظر الى شياطين  
الانس والجن قد فروا من عمر.  
(ترمذی، رقم ۳۶۹۱)

میری خاطر کس قدر مقصود ہے، ہر بار کہتی رہی  
کہ ابھی نہیں۔ اسی اثنا میں عمر رضی اللہ عنہ آ  
گئے۔ (انھیں دیکھتے ہی) لوگ منتشر ہو گئے۔  
اس پر رسول اللہ صلی اللہ علیہ وسلم نے فرمایا: میں  
دیکھ رہا ہوں کہ عمر کے آنے سے شیاطین جن و  
انس بھاگ کھڑے ہوئے ہیں۔<sup>۱۳</sup>

حدثنا عبد الله بن بريدة عن ابيه  
ان النبي صلى الله عليه وسلم  
قدم من بعض مغازيه فأتته جارية  
سوداء فقالت يا رسول الله انى  
كنت نذرت ان ردك الله سالما  
ان اضرب بين يديك بالدف  
فقال ان كنت نذرت فاضربى  
قال فجعلت تضرب فدخل  
ابوبكر رضى الله عنه وهى  
تضرب ثم دخل عمر رضى الله  
عنه فالقت الدف تحتها وقعدت

”عبد اللہ بن بریدہ اپنے والد سے روایت  
کرتے ہیں کہ نبی صلی اللہ علیہ وسلم کسی غزوے  
سے لوٹے تو ایک سیاہ فام لونڈی آپ کی  
خدمت میں حاضر ہوئی۔ اس نے کہا: یا رسول  
اللہ، میں نے نذر مانی تھی کہ اگر اللہ آپ کو  
سلامتی کے ساتھ واپس لایا تو میں آپ کے  
سامنے دف بجاؤں گی۔ آپ نے فرمایا: اگر تم  
نے نذر مانی ہے تو بجا لو۔ اس نے دف بجانا  
شروع کیا۔ (اسی دوران میں) ابوبکر رضی اللہ  
عنه آئے اور وہ دف بجاتی رہی۔ پھر عمر رضی اللہ  
عنه داخل ہوئے۔ (انھیں دیکھ کر) اس نے

۱۳۔ بعض لوگ اس روایت کو غنا کی شاعت میں استدلال کے لیے پیش کرتے ہیں۔ اس ضمن میں ان کی بناے  
استدلال نبی صلی اللہ علیہ وسلم کا یہ جملہ ہے: ”عمر کے آنے سے شیاطین جن و انس بھاگ کھڑے ہوئے ہیں۔“ اس  
جملے کی بنا پر یہ بیان کیا جاتا ہے کہ نبی صلی اللہ علیہ وسلم نے موسیقی کو شیطان سے منسوب کر کے اس کی شاعت کا  
اظہار فرمایا ہے۔ ہمارے نزدیک سیاق کلام سے واضح ہے کہ یہ محض تفنن طبع کا جملہ ہے جو آپ نے سیدنا عمر کی  
طبیعت کی سختی کو بیان کرنے کے لیے ارشاد فرمایا ہوگا۔ اگر اس کے لفظی معنوں ہی کو حقیقی سمجھا جائے تو پھر سوال یہ ہے  
کہ سیدہ عائشہ، سیدنا ابوبکر اور خود نبی صلی اللہ علیہ وسلم کے گانا سننے کے عمل کو کیا معنی پہنائے جائیں گے؟

عليه فقال رسول الله صلى الله عليه وسلم: ان الشيطان يخاف منك يا عمر.

دفع کو اپنے نیچے چھپا لیا۔ (یہ دیکھ کر) نبی صلی اللہ علیہ وسلم فرمایا: عمر تم سے تو شیطان بھی ڈرتا ہے۔“

(بیہقی سنن الکبریٰ، رقم ۱۹۸۸۸)

ترمذی اور بیہقی کی ان روایتوں میں نوعیت واقعہ سے واضح ہے کہ حبشیہ (حبشی عورت) اور جاریہ سوداء (سیاہ فام لونڈی) سے مراد قینہ (مغنیہ لونڈی) ہی ہے۔ ظاہر ہے کہ گھریلو عورت کے لیے یہ ممکن نہیں ہوتا کہ اس طریقے سے لوگوں کے سامنے فن کا مظاہرہ کرے۔

درج بالا مجتم الکبیر کی روایت میں 'قینہ' سے مراد ماہرن مغنیہ ہے۔ یہ لفظ عربی زبان میں مغنیہ ہی کے لیے خاص ہے۔ لسان العرب میں ہے: 'والقینة: الامة المغنیة'، 'قینہ یعنی مغنیہ لونڈی'۔

حبشہ کے غلام اور لونڈیاں رقص و موسیقی کے فنون میں مہارت رکھتے تھے۔ روایتوں سے معلوم ہوتا ہے کہ حبشی مردوں اور عورتوں نے نبی صلی اللہ علیہ وسلم کی موجودگی میں اپنے فن کا مظاہرہ کیا اور آپ نے اس پر نکیر نہیں فرمائی۔

رقص

عن انس قال كانت الحبشة يزفنون بين يدي رسول الله صلى الله عليه

۱۴ اس لفظ کا یہ مصداق اسلام سے پہلے اور اسلام کے بعد ہر لحاظ سے سے معلوم و معروف رہا ہے۔ امرؤ القیس کے اشعار ہیں:

فان امس مكروب فيا رب قينة منعمة اعملتها بكران  
لها مزهر يعلوا الخميس بصوته جش اذا ما حركته اليدان  
”اگر چکل غمگین تھی تو کیا ہوا کتنی ہی نرم و نازک گانے والی لونڈیاں ہیں جن کو میں نے گانا گانے پر مامور کیا۔ ان کے پاس ایسا ساز ہے جس کی آواز پورے لشکر پر چھا جاتی ہے اور جب ہاتھ اس کو حرکت دیتے ہیں تو اس سے ایک بھاری اور بھدی آواز نکلتی ہے۔“

وسلم ويرقصون و يقولون: ”محمد عبد صالح“ فقال رسول الله صلي  
الله عليه وسلم: ما يقولون؟ قالوا يقولون: ”محمد عبد صالح“.

(احمد بن حنبل، رقم ۱۲۵۶۲)

”انس رضی اللہ عنہ بیان کرتے ہیں: حبشہ کے لوگ نبی صلی اللہ علیہ وسلم کے سامنے ناچ رہے تھے اور  
یہ گارہے تھے: محمد صالح انسان ہیں۔ رسول اللہ صلی اللہ علیہ وسلم نے دریافت فرمایا: یہ کیا کہہ رہے ہیں؟  
انھوں نے کہا: یہ کہہ رہے ہیں: محمد صالح انسان ہیں۔“

اس روایت سے حسب ذیل باتیں معلوم ہوتی ہیں:

○ حبشہ کے رقص نبی صلی اللہ علیہ وسلم کے سامنے ناچ رہے تھے۔

○ ناچنے کے ساتھ وہ آپ کی مدح سرائی بھی کر رہے تھے۔

○ آپ نے انھیں ناچنے اور گانے سے منع نہیں فرمایا۔

○ اس بات سے آپ کی دل چسپی کا اظہار ہوتا ہے کہ آپ نے گانے کے الفاظ کے بارے میں

دریافت کیا۔

روایات میں مذکور ہے کہ حبشہ کے ماہر فن رقص اہل عرب کے سامنے اپنے فن کا مظاہرہ کرتے تھے۔  
عرب کے شرفاء کے نزدیک ان کے رقص سے محظوظ ہونا معیوب بات نہیں تھی۔ چنانچہ وہ انھیں اپنی مختلف  
تفریبات میں مدعو کرتے تھے۔ ”المفصل فی تاریخ العرب“ میں ڈاکٹر جواد علی لکھتے ہیں:

وقد عرف الحبش بحبهم ”حبشہ کے لوگوں کی رقص سے محبت مشہور تھی۔

للرقص . و كان اهل مكة و اہل مکہ اور ان کے علاوہ اہل حجاز جب شادی،

غيرهم من اهل الحجاز اذا ارادوا ختنہ یا کوئی اور خوشی کی محفل منعقد کرتے تو حبشہ

الاحتفال بعرس او ختان او اية کے لوگوں کو ان کے مخصوص ناچ گانے کے لیے

مناسبة مفرحة اخرى احضروا بلا تے تھے۔“

الحبش للرقص والغناء على

طريقتهم الخاصة. (۱۲۲/۵)

روایتوں سے معلوم ہوتا ہے کہ سیدہ عائشہ رضی اللہ عنہا نے نبی صلی اللہ علیہ وسلم کی معیت میں حبشہ کے ان

## فن کاروں کا رقص دیکھا:

عن عائشة قالت جاء حبش يزفنون في يوم عيد في المسجد فدعاني النبي صلى الله عليه وسلم فوضعت راسي على منكبها فجعلت انظر الى لعبهم حتى كنت انا التي انصرف عن النظر اليهم. (مسلم، رقم ۸۹۲)

”عائشہ رضی اللہ عنہا بیان کرتی ہیں: ایک مرتبہ عید کے روز حبشی مسجد میں رقص کا مظاہرہ کرنے لگے۔ نبی صلی اللہ علیہ وسلم نے مجھے بلایا۔ میں نے آپ کے شانے پر سر رکھا اور ان کا کرتب دیکھنے لگی۔ (کافی وقت گزرنے کے باوجود نبی صلی اللہ علیہ وسلم نے مجھے منع نہیں فرمایا) یہاں تک کہ میں خود ہی انھیں (مسلسل) دیکھ کر تھک گئی۔“

## خوش الحانی کی تحسین

عن ابی موسیٰ رضی اللہ عنہ عن النبی صلی اللہ علیہ وسلم قال له یا ابا موسیٰ لقد اوتیت مزمارا من مزامیر آل داؤد. (بخاری، رقم ۴۷۶۱)

”ابوموسیٰ اشعری سے روایت کہ نبی صلی اللہ علیہ وسلم نے (میری تلاوت سن کر) فرمایا: اے ابوموسیٰ، تجھے تو قوم داؤد کے سازوں میں سے ایک ساز دیا گیا ہے۔“

اس روایت سے حسب ذیل باتیں معلوم ہوتی ہیں:

○ نبی صلی اللہ علیہ وسلم نے تلاوت میں غنا کو پسند فرمایا۔

○ آپ نے خوش الحانی سے تلاوت قرآن کو ساز سے تعبیر کیا۔

○ آپ نے مثبت انداز سے قوم داؤد کے سازوں کا ذکر فرمایا۔

اس روایت سے یہ بات معلوم ہوتی ہے کہ نبی صلی اللہ علیہ وسلم خوش الحانی کو پسند فرماتے تھے۔

روایت کے الفاظ سے واضح ہے کہ آپ کے تحسین فرمانے کا سبب خوش الحانی ہے۔ یہ چیز ظاہر ہے کہ تلاوت کے علاوہ بھی کہیں موجود ہوگی تو لائق تحسین ٹھہرے گی۔ یعنی اللہ کی حمد و ثنا، نبی صلی اللہ علیہ وسلم کی

۱۵ محدثین نے اس روایت کو صحیح قرار دیا ہے۔

مدحت یاد دیگر اچھے مضامین کے اشعار کو اگر خوش الحانی سے پڑھا جائے تو ان سے محظوظ ہونا پسندیدہ ہی قرار پائے گا۔ غنا اور موسیقی کا فن اسی خوش الحانی پر مبنی ہے۔ تاہم اس میں کوئی شبہ نہیں ہے کہ تلاوت قرآن کے لیے لحن کے جو قواعد مرتب کیے گئے ہیں، وہ فن موسیقی کے قواعد سے مختلف ہیں، لیکن یہ حقیقت بھی مسلم ہے کہ آواز کا زیروبم اور لہجے کی شیرینی و لطافت جیسے غنا کے بنیادی لوازم دونوں فنون میں یکساں طور پر مطلوب ہیں۔ اس اعتبار سے دیکھا جائے تو یہ دونوں فنون ایک نوعیت کا اشتراک بہر حال رکھتے ہیں۔

مزید براں اس روایت میں 'مزامیر آل داؤد' کے الفاظ مثبت انداز سے آئے ہیں۔ ان کے استعمال سے آپ نے گویا سیدنا داؤد علیہ السلام اور ان کی قوم کے بارے میں بائبل کی ان روایات کی تصدیق فرمادی ہے جن کے مطابق وہ اللہ کی حمد و ثنا کے لیے آلات موسیقی استعمال کیا کرتے تھے۔ یہی وجہ ہے کہ بعض جلیل القدر مفسرین نے قرآن کے ان مقامات کی تفسیر میں جہاں سیدنا داؤد علیہ السلام کی حمد و ثنا کا ذکر ہوا ہے، اسی روایت کو نقل کیا ہے۔ ان کثیر سورہ انبیا کی آیت ۷۹ کی تفسیر میں لکھتے ہیں:

”اور یہ ان کی اچھی آواز کے ساتھ زبور کی تلاوت کرنے کی وجہ سے تھا۔ جب وہ اسے ترنم سے پڑھتے تو پرندے ہوا میں رک جاتے اور اس کا جواب دیتے اور پہاڑ اس تسبیح کا جواب دیتے تھے۔ یہی وجہ ہے کہ جب نبی صلی اللہ علیہ وسلم حضرت ابو موسیٰ اشعری کے پاس سے گزرے، جبکہ وہ تہجد کے وقت قرآن کی تلاوت کر رہے تھے تو آپ رک گئے اور ان کی قرأت سنی، کیونکہ ان کی آواز بے حد خوب صورت تھی۔ آپ نے فرمایا: بے شک، اسے آل داؤد کے مزامیر میں سے ایک مزار عطا کیا گیا ہے۔“

وذلك لطيب صوته بتلاوه كتابه  
الزبور و كان اذا ترنم به تقف  
الطير في الهواء فتجاوبه وترد  
عليه الجبال تأويها ولهذا لما مر  
النبي صلي الله عليه وسلم على  
أبي موسى الأشعري وهو يتلو  
القرآن من الليل و كان له صوت  
طيب جدا فوقفوا واستمعوا لقراءته  
وقال: لقد أوتى هذا مزاراً من  
مزامير آل داود قال يا رسول الله  
صلي الله عليه وسلم لو علمت

أنك تسمع لحبرتك تحبيرا،  
 وقال أبو عثمان النهدي ما  
 سمعت صوت صنج ولا بربط  
 ولا مزمار مثل صوت أبي موسى  
 رضي الله عنه. (١٨٤/٣)

ابوموسیٰ رضی اللہ عنہ نے (یہ سن کر) کہا: اگر  
 مجھے معلوم ہوتا کہ آپ سن رہے ہیں تو میں آپ  
 کو اور خوش کرتا۔ ابو عثمان نہدی نے بیان کیا ہے  
 : میں نے کسی ڈھول، بانسری اور بربط کی ایسی  
 آواز نہیں سنی جیسی حضرت ابوموسیٰ رضی اللہ عنہ  
 کی ہے۔“

اس روایت کی بنا پر یہ بات بھی بجا طور پر کہی جاسکتی ہے کہ نبی صلی اللہ علیہ وسلم کے نزدیک سیدنا داؤد  
 علیہ السلام کی خوش الحانی مسلم تھی۔

www.al-mawrid.org  
 www.javedahmadghamidi.com